

AFFA-NIN “FUTBOLA QOŞUL” ONLAYN QEYDİYYAT
SİSTEMİNDƏ FUTBOLÇU VƏ DİGƏR İŞTİRAKÇILARIN
QEYDİYYAT QAYDALARI

BURAXILIŞ 2019

MÜNDƏRİCAT

Tətbiq sahəsi	2
Məqsəd	2
Ümumi müddəalar	3
Futbolçu qeydiyyatı qaydaları və futbolçu pasportunun tərtibi	5
İlkin qeydiyyat, qeydiyyatın yenilənməsi , icarə, transfer və fərqli idman növlərində qeydiyyata götürülmə qaydaları	9
Futbolçunun icarə qaydaları	9
Futbolçunun transfer qaydaları	10
Klub qeydiyyatı	10
İştirakçı müqaviləsi və lisenziyası haqqında.....	11
Kütləvi futbol haqqında	11
Kömək xidməti.....	11

TƏTBİQ SAHƏSİ

- Bu qaydalar AFFA yarışlarında iştirak etmək istəyən AFFA-da qeydiyyatdan keçmiş bütün idman növləri üzrə klublara tətbiq olunur.
- AFFA-nın “Futbola Qoşul” onlayn qeydiyyat sistemində qeydiyyat keçən iştirak edəcəyi yarışlardan asılı olmayaraq bütün klub, idman məktəbləri, orta və ali təhsil ocaqları, ayrı-ayrı komandalar bütövlükdə klub adlandırılır.

MƏQSƏDLƏR

AFFA-nın “Futbola Qoşul” onlayn qeydiyyat sisteminin təsis edilməsi aşağıdakı vəzifələrin yerinə yetirilməsinə yönəldilmişdir:

- Bu yeni sistem oyunçular, məşqçilər və inzibatçılar üzrə əhatəli məlumat bazası ilə əlaqəli fəaliyyət göstərir.
- AFFA-nın qeydiyyat sistemi və sistemin təqdim etdiyi statistik məlumatlar daha dəqiq məlumatların toplanılmasına və təhlilinə imkan verir.
- Bu təkmilləşdirilmiş qeydiyyat sistemindən istifadə edərək, AFFA futbolun inkişafı istiqamətində görülən işlərin monitorinqini həyata keçirə, əldə edilən irəliləyişləri qiymətləndirə və müvafiq təşviqat kampaniyalarını təşkil edə bilər.
- Məlumat bazasından istifadə edərək AFFA ayrı-ayrı yarışlarda iştirak edən oyunçuların və komandaların sayına nəzarət edə bilər.
- Qeydiyyat sisteminin onlayn aparılması yarışlara qatılan klubların özünün qeydiyyat prosesinin mükəmməlləşdirilməsinə və asanlaşdırılmasına xidmət edir.

1 .Ümumi müddəalar

- 1.1 Bu əsasnamə Azərbaycan Respublikasının qanunvericiliyi, FIFA-nın oyunçuların transferi və statusu haqqında qaydaları və AFFA-nın oyunçuların transferi və statusu haqqında qaydalarına uyğun olaraq hazırlanmışdır. Əsasnamə AFFA-nın “Futbola Qoşul” - onlayn qeydiyyat sistemi (gələcəkdə FQ-OQS adlanacaq) vasitəsi ilə aparılan ilkin qeydiyyat, qeydiyyatın yenilənməsi, oyunçuların transferi və icarəsi qaydalarını əks etdirir.
- 1.2 Əsasnamədə istifadə olunan terminlər FİFA və AFFA qaydalarından götürülərək əks etdirilib.
- 1.3 Futbolçu pasportu təyin edilmiş vahid qayda ilə tərtib olunaraq, futbolçunun hər hansı futbol klubuna (idman məktəbinə) mənsub olduğunu və futbolçu haqqında ümumi məlumatları göstərir.
- 1.4 Futbolçu AFFA bayrağı altında keçirilən yarışlara qoşulmuş və onu qeydiyyata götürən kluba (idman məktəbinə) məxsusdur.
- 1.5 Futbolçunun peşəkar və ya həvəskar olması FİFA və AFFA qaydalarına uyğun olaraq təyin olunur. Futbolçu haqqında olan məlumatlar futbolçu pasportuna daxil edilir.
- 1.6 Hər bir peşəkar və həvəskar futbolçunun ümumi məlumatları və futbolçu pasportu məlumatları aşağıda göstərilən ümumi məlumat qaydalarına uyğun olaraq əks etdirilir:

Futbolçu pasportunda qeyd olunan ümumi məlumatlar ibarətdir:

- Karyeranın başlama tarixi
- Karyeranın bitmə tarixi
- Klubun adı
- Peşəkar və ya həvəskar futbolçu səviyyəsi haqqında məlumat
- Mənsub olduğu federasiya

Futbolçuya aid ümumi məlumatlar ibarətdir:

- Soyadı
- Adı
- Elektron şəkil
- Doğum tarixi
- Cinsi
- Vətəndaşlıq
- Doğulduğu ölkə
- Doğulduğu şəhər
- Şəxsiyyəti təsdiqedicisi sənədin nömrəsi
- Ata adı
- Ana adı
- Orta məktəb arayışı, attestat və şəhadətnamədə qeyd olunan kod
- Telefon nömrəsi
- Poçt kodu
- E-mail
- Ünvan

Futbolçu qeydiyyatı üçün tələb olunan (skan olunmuş) sənədlər:

- Şəxsiyyəti təsdiq edən sənəd (şəxsiyyət vəsiqəsi, doğum haqqında şəhadətnamə, VVAQ-dan arayış, istisna hal olaraq xarici pasport)
- Elektron şəkil (18 yaşa qədər hər mövsüm üçün yeni)
- Tibbi arayış (hər mövsüm üçün yeni və yalnız idman dispanseri və ya poliklinika möhürü ilə)
- Təhsil haqqında arayış - orta məktəb arayışı, attestat və şəhadətnamədə (18 yaşa qədər hər mövsüm üçün yeni)
- Müqavilə*
- İcarə məktubu
- Transfer məktubu (istisna hallarda)
- Beynəlxalq Transfer Sertifikatı sənədi (istisna hallarda)

*Peşəkar müqavilə yalnız peşəkar futbolçular üçün tələb olunur. Premyer liqa klublarının gənclər komandalarının oyunçuları üçün həvəskar müqavilə tələb olunur. Müqavilənin müddəti bitdikdə yenisi ilə əvəz olunmalıdır.

Məşqçi və digər inzibati işçilərin qeydiyyatı üçün tələb olunan (skan olunmuş) sənədlər:

- Şəxsiyyəti təsdiq edən sənəd (şəxsiyyət vəsiqəsi, istisna hal olaraq xarici pasport)
- Elektron şəkil
- Məşqçilik lisenziyası^{*1}
- Müqavilə^{*2}
- Məhkumluq haqqında arayış^{*3}

^{*1} Müvafiq məşqçilik lisenziyası yalnız **“UEFA-nın klub yarışlarında və Azərbaycan futbol “Premyer Liqası”nda iştirak etmək üçün Azərbaycan futbol klublarının lisenziyalaşdırılması üzrə qaydalar”**a əsasən klubların müvafiq məşqçiləri üçün tələb olunur.

^{*2} Premyer liqa klublarının bütün komandalarına və I Divizion klublarının əsas komandasına cəlb edilən məşqçi və inzibati heyət üçün tələb olunur. Müqavilənin müddəti bitdikdə yenisi ilə əvəz olunmalıdır.

^{*3} Futbol, Futzal və Çimərlik futbolunda qeydiyyatdan keçən məşqçilər üçün “Məhkumluq haqqında arayış” tələb olunur.

1.7 Futbolçu pasportu futbolçunun idman karyerasını və klub mənsubiyyətini əks etdirən əsas sənəddir.

1.8 Futbolçu pasportu bu hallarda istifadə olunur:

- AFFA bayrağı altında keçirilən yarışlara qoşulmuş klub (idman məktəbi) futbolçunu qeydiyyata götürdüyü zaman;
- Futbolçunun AFFA bayrağı altında keçirilən yarışlara qoşulmuş bir klubdan (idman məktəbindən) digər kluba (idman məktəbində) transferi (icarəsi) zamanı.

2. Futbolçu qeydiyyatı qaydaları və futbolçu pasportunun tərtibi

- 2.1 FQ-OQS vasitəsilə futbolçuların qeydiyyatına yaş məhdudiyəti yoxdur. İstisna hallarda qeydiyyat AFFA bayrağı altında keçirilən yarışların əsasnamələrinə uyğun aparılır.
- 2.2 Yalnız 12 yaşına çatmış futbolçu üçün futbolçu pasportu tərtib olunur.
- 2.3 İştirakçıların qeydiyyatı yalnız Azərbaycan dilində aparılır. Yüklənən sənədlər yalnız Azərbaycan dilində olmalıdır (xarici dildə olan sənəd Azərbaycan dilinə tərcümə edilməli və notarial qaydada təsdiq olunmalıdır). Futbolçu pasportunun müddəti yoxdur.
- 2.4 Futbolçunun qeydiyyatı və pasport açılması müvafiq məlumatları və sənədləri qeydiyyata götürən klub tərəfindən yalnız FQ-OQS vasitəsilə yüklənməsindən sonra mümkün olur.
 - Peşəkar futbolçunun qeydiyyatını klublar ilkin olaraq PFL-də, daha sonra isə AFFA-nın FQ-OQS vasitəsilə həyata keçirirlər.
 - Həvəskar futbolçunun qeydiyyatını isə klublar yalnız AFFA-nın FQ-OQS vasitəsilə həyata keçirirlər.
- 2.5 Bütün qeydiyyat əməliyyatları klublar tərəfindən aparılır. Qeydiyyat prosesinə nəzarət və yekun təsdiq AFFA-nın Qeydiyyat və Statistika şöbəsi tərəfindən edilir.
- 2.6 Qeydiyyatdan keçən hər bir şəxsə AFFA qeydiyyat nömrəsi verilir. Bu qeydiyyat nömrəsi şəxsin idman karyerası müddətində dəyişilməz olaraq qalır.
- 2.7 Klub futbolçunun statusunu həvəskardan peşəkara dəyişdikdə mütləq peşəkar müqaviləni yükləməlidir.
- 2.8 AFFA-ya FQ-OQS vasitəsilə təqdim olunan sənədlərin həqiqiliyinə görə birbaşa klub (idman məktəbi), futbolçu və futbolçunun etibarnamə ilə qanuni nümayəndəsi məsuliyyət daşıyır. Təqdim olunan sənədlərdə hər hansı həqiqətə uyğun olmayan məlumat və sənəd saxtalaşdırılması aşkarlanarsa, bu haqda məlumat birbaşa müvafiq yarışların təşkili (liqa) şöbəsinə və AFFA-nın İntizam Komitəsinə təqdim olunacaq.
- 2.9 Futbolçunun pasportunda olunan dəyişikliklərə görə AFFA-nın aidiyyəti üzrə şöbəsi məsuliyyət daşıyır.

Qeyd: Qeydiyyata götürülən oyunçuların iştirak etdikləri yarışlara görə AFFA məsuliyyət daşıyır. Oyunçunun qeydiyyata təqdim edilməsi oyunçuların aid olduqları müvafiq komandaların məsuliyyətidir. Klub/komandalar iştirak etdikləri müvafiq yarışlar üzrə yarış və intizam qaydaları ilə tanış olmaq məsələsində tam məsuliyyət daşıyır.

I. 10-18 yaş arası Azərbaycan vətəndaşı olan, lakin xarici ölkədə anadan olmuş futbolçuların qeydiyyat proseduru

1. Futbolçunun ilkin qeydiyyatı zamanı doğulduğu ölkənin Futbol Federasiyasına yazılı sorğu məktubu göndərilir. Bu məlumatı göndərmək üçün futbolçunun doğum haqqında şəhadətnaməsi və ya şəxsiyyət vəsiqəsi təqdim edilməlidir.
2. Göndərilən sorğu məktubuna 35 gün ərzində futbolçunun doğulduğu ölkənin Futbol Federasiyası tərəfindən cavab verilmədikdə, FIFA qaydalarına əsasən futbolçu AFFA TMS – proqramına məsul şəxsin təsdiqindən sonra qeydiyyata alınır.
3. Futbolçunun doğulduğu ölkənin Futbol Federasiyasında qeydiyyatda olmadığı haqqında təsdiq məktubu alındıqda AFFA TMS-proqramına məsul şəxsin təsdiqindən sonra futbolçunun qeydiyyatına icazə verilir.
4. Futbolçunun doğulduğu ölkənin Futbol Federasiyasında qeydiyyatda olması haqqında təsdiq məktubu alındıqdan sonra futbolçunun təkrar qeydiyyatı üçün aşağıdakı sənədlər tələb olunur:

<i>Sənədin növü</i>	<i>Müvafiq əsaslar</i>
<ul style="list-style-type: none"> • <i>Orta təhsil haqqında arayış</i> • <i>Futbol təhsili haqqında arayış</i> 	<ul style="list-style-type: none"> • <i>Təhsil aldığı müəssisənin adı</i> • <i>Müvafiq təhsil müəssisəsi tərəfindən təmin edilmiş tədris planı /dərs cədvəli</i> • <i>Futbol təlimi/futbol dərsi cədvəli</i> • <i>Orta təhsil/futbol təhsilinin başlanğıc tarixi/müddəti</i>
<ul style="list-style-type: none"> • <i>Qeydiyyatda olduğu ünvanın (mənzilin) təsdiq sənədi və himayədarlıq haqqında sənəd</i> 	<ul style="list-style-type: none"> • <i>Ünvan</i> • <i>Qayyumun adı, şəxsiyyəti və oyunçu ilə qohumluq dərəcəsi</i>
<ul style="list-style-type: none"> • <i>İş müqaviləsi</i> 	<ul style="list-style-type: none"> • <i>İşəgötürənin adı</i> • <i>İşəgötürənin ünvanı , vəzifə</i> • <i>İşçinin adı,soyadı</i> • <i>İşin təsviri</i> • <i>Məvacib məlumatları</i> • <i>İşə başlama tarixi</i> • <i>Etibarlılıq müddəti</i>
<ul style="list-style-type: none"> • <i>Valideyn razılığı</i> 	<ul style="list-style-type: none"> • <i>Valideynin adı,soyadı</i> • <i>Oyunçunun adı,soyadı</i> • <i>Hər iki valideyndən razılıq</i>
<ul style="list-style-type: none"> • <i>Oyunçunun doğum haqqında şəhadətnaməsi</i> 	<ul style="list-style-type: none"> • <i>Oyunçunun adı,soyadı</i> • <i>Doğum tarixi</i> • <i>Doğum yeri</i> • <i>Valideynlərin adı,soyadı</i>
<ul style="list-style-type: none"> • <i>Qarşı Assosiyasyadan razılıq sənədi</i> 	<ul style="list-style-type: none"> • <i>Qarşı Assosiyasiyanın adı</i> • <i>Razılıq verilmə tarixi</i>
<ul style="list-style-type: none"> • <i>Məsafə barədə sənəd (50 km)</i> 	<ul style="list-style-type: none"> • <i>Oyunçu/valideynlərinin yaşayış ünvanı</i> • <i>Klub qərargahlarının ünvanı</i> • <i>Ev ünvanı məsafəsi/sərhəd/klubun ünvanı</i>
<ul style="list-style-type: none"> • <i>Şəxsiyyəti və vətəndaşlığını təsdiq edən sənəd – oyunçu/valideynləri</i> 	<ul style="list-style-type: none"> • <i>Adı,soyadı</i> • <i>Vətəndaşlıq</i>
<ul style="list-style-type: none"> • <i>Yaşayış üçün icazə – oyunçu/valideynləri</i> 	<ul style="list-style-type: none"> • <i>İcazənin verilmə tarixi</i> • <i>Ünvan / yer</i>
<ul style="list-style-type: none"> • <i>İlkin qeydiyyatda alınma barədə sorğu</i> • <i>Beynəlxalq transfer alınması barədə sorğu</i> 	<ul style="list-style-type: none"> • <i>Rəsmi sorğu</i> • <i>Sorğunun səbəbləri/sorğuya göndərilmə hallarını müəyyənləşdirən əsasların izahatı</i> • <i>Sorğunun göndərilmə tarixi</i>
<ul style="list-style-type: none"> • <i>İş icazəsi – oyunçu və ya valideynləri</i> 	<ul style="list-style-type: none"> • <i>Ölkə</i> • <i>Verilmə tarixi</i> • <i>İcazə verənin adı, soyadı</i> • <i>Etibarlılıq müddəti</i>

5. Sənədlər İngilis dilində və mütləq notariusda təsdiq olunmuş formatda olmalıdır. Sənədlər klub tərəfindən (PDF fotmatda) toplanıb elektron poçt vasitəsilə AFFA Beynəlxalq əlaqələr şöbəsinin TMS-proqramına məsul şəxsinin elektron ünvanına göndərilməlidir.

6. Sənədlər təmin olunduqdan sonra TMS proqramına daxil edilir və 7 iş günü ərzində qarşı Federasiya sorğuya cavab verməlidir:
- ✓ Qarşı Federasiyadan 7 iş günü ərzində sorğuya müsbət cavab gəldikdə futbolçu qeydiyyatına alınır;
 - ✓ Qarşı Federasiya 7 iş günü ərzində sorğuya cavab vermədiyi təqdirdə, futbolçunun transferi məsələsi FİFA tərəfindən araşdırılır və yekun qərar verilir;
 - ✓ Qarşı Federasiya 7 iş günü ərzində sorğuya imtina cavabı verdiyi təqdirdə, futbolçunun transferi məsələsi FİFA tərəfindən araşdırılır və yekun qərar verilir.

II. 10-18 yaş arası Azərbaycan vətəndaşlığı olmayan futbolçuların qeydiyyat proseduru

- **Futbolçunun pasportu-xarici ölkə - Doğum yeri-xarici ölkə**
- **Futbolçunun pasportu-xarici ölkə - Doğum yeri-Azərbaycan**

1. Azərbaycan vətəndaşı olmayan futbolçuların ilkin qeydiyyatı zamanı doğulduğu ölkənin futbol federasiyasına yazılı sorğu məktubu göndərilir. Bu məlumatı göndərmək üçün futbolçunun şəxsiyyət vəsiqəsi, xarici pasportu və istisna hallarda doğum haqqında şəhadətnaməsi təqdim edilməlidir.
2. Göndərilən sorğu məktubuna 35 gün ərzində futbolçunun doğulduğu ölkənin Futbol Federasiyası tərəfindən cavab verilmədikdə, FİFA qaydalarına əsasən futbolçu AFFA TMS-proqramına məsul şəxsin təsdiqindən sonra qeydiyyatına alınır.
3. Futbolçunun doğulduğu ölkənin Futbol Federasiyasında qeydiyyatda olmadığı haqqında təsdiq məktubu alındıqdan sonra TMS proqramı vasitəsilə ilkin qeydiyyatı üçün aşağıdakı sənədlər tələb olunur:

a) Azərbaycan vətəndaşı olmayan futbolçular 5 il müddətində davamlı olaraq Azərbaycan Respublikasında yaşamalarını təsdiq edən hüquqi sənəd təqdim etdikdə aşağıdakı sənədlər tələb olunacaq:

- Futbolçunun şəxsiyyətini / vətəndaşlığını təsdiq edən sənəd (Şəhadətnamə, şəxsiyyət vəsiqəsi və ya xarici pasport)
- Futbolçunun yaşayış yerindən arayış
- Futbolçunun doğulduğu ölkənin Futbol Federasiyasında qeydiyyatda olmadığı haqqında təsdiq məktubu

b) Digər hallarda isə:

Qeyd: Əsasnamədə yuxarıda göstərilmiş 2. I. (4) bəndində qeyd olunan sənədlər tələb olunur.

Qeyd: Sənədlər təmin olunduqda TMS proqramına daxil edilir. FİFA ilkin qeydiyyatı təsdiq etdikdə AFFA TMS-proqramına məsul şəxsin təsdiqilə futbolçunun qeydiyyatına icazə verilir.

4. Futbolçunun doğulduğu ölkənin Futbol Federasiyasında qeydiyyatda olması haqqında təsdiq məktubu alındıqdan sonra TMS proqramı vasitəsilə təkrar qeydiyyatı prosesində:

Qeyd: Əsasnamədə yuxarıda göstərilmiş 2. I. (4) bəndində qeyd olunan sənədlər tələb olunur.

5. Sənədlər İngilis dilində və mütləq notariusda təsdiq olunmuş formatda olmalıdır. Sənədlər klub tərəfindən (PDF formatda) toplanılıb elektron poçt vasitəsilə AFFA Beynəlxalq əlaqələr şöbəsinin TMS-proqramına məsul şəxsinin elektron ünvanına göndərməlidir.
6. Sənədlər təmin olunduqdan sonra TMS proqramına daxil edilir və 7 iş günü ərzində qarşı Federasiya sorğuya cavab verməlidir:
 - ✓ Qarşı Federasiyadan 7 iş günü ərzində sorğuya müsbət cavab gəldikdə futbolçu qeydiyyatına alınır;
 - ✓ Qarşı Federasiya 7 iş günü ərzində sorğuya cavab vermədiyi təqdirdə, futbolçunun transferi məsələsi FİFA tərəfindən araşdırılır və yekun qərar verilir;
 - ✓ Qarşı Federasiya 7 iş günü ərzində sorğuya imtina cavabı verdiyi təqdirdə, futbolçunun transferi məsələsi FİFA tərəfindən araşdırılır və yekun qərar verilir.
7. Hər üç halda AFFA TMS-proqramına məsul şəxsin təsdiqindən sonra futbolçunun qeydiyyatına icazə verilir.

III. Yaşı 18-dən yuxarı olan həvəskar futbolçuların qeydiyyat proseduru

- Xarici ölkədə doğulan və yaxud xarici ölkə vətəndaşı olan 18 yaşdan yuxarı həvəskar futbolçuların ilkin qeydiyyatı zamanı futbolçunun doğulduğu və yaxud vətəndaşı olduğu ölkənin Futbol Federasiyasına yazılı sorğu məktubu göndərilir. Bu məlumatı göndərmək üçün futbolçunun şəxsiyyət vəsiqəsi, xarici pasportu və istisna hallarda doğum haqqında şəhadətnaməsi təqdim edilməlidir.
- Göndərilən sorğuya 35 gün ərzində futbolçunun doğulduğu və yaxud vətəndaşı olduğu ölkənin Futbol Federasiyası tərəfindən cavab verilmədikdə, FİFA qaydalarına əsasən futbolçu AFFA TMS-proqramına məsul şəxsin təsdiqindən sonra qeydiyyatına alınır.
- Göndərilən sorğuya cavab olaraq futbolçunun doğulduğu və yaxud vətəndaşı olduğu ölkənin Futbol Federasiyasında qeydiyyatda olmadığı haqqında təsdiq məlumatı alındıqda AFFA TMS-proqramına məsul şəxsin təsdiqindən sonra futbolçunun qeydiyyatına icazə verilir.
- Göndərilən sorğuya cavab olaraq futbolçunun doğulduğu və yaxud vətəndaşı olduğu ölkənin Futbol Federasiyasından qeydiyyatda olması haqqında məlumat daxil olduqda həmin futbolçuya BTS - Beynəlxalq Transfer Sertifikatı (ITC) alınması zəruri hala çevrilir. BTS alınması üçün futbolçunun şəxsiyyətini təsdiq edən sənəd və əvvəlki oynadığı klubun adı (məlumdursa) lazımdır.
- 10 yaşdan aşağı olan futbolçular üçün BTS tələb olunmur.
- Futbolçunun Beynəlxalq Transfer Sertifikatı alındıqda AFFA TMS-proqramına məsul şəxsin təsdiqindən sonra futbolçunun qeydiyyatına icazə verilir.

IV. Peşəkar futbolçunun qeydiyyat proseduru

- Xarici ölkədə doğulan Azərbaycan vətəndaşı və yaxud xarici ölkə vətəndaşı olan peşəkar futbolçunun qeydiyyatını klublar ilkin olaraq PFL-də, daha sonra isə AFFA-nın FQ-OQS vasitəsilə həyata keçirirlər.

V. “Kütləvi Futbol” idmançılarının qeydiyyat proseduru

- AFFA-nın “Futbola Qoşul” onlayn qeydiyyat sistemində qeydiyyatdan keçmiş və yalnız “Kütləvi Futbol” qeydiyyatı olan idmançılar hər hansı futbol və ya futzal klubu tərəfindən qeydiyyatı götürüldüyü zaman yuxarıda göstərilən bütün qaydalar (10-18 yaş arası Azərbaycan vətəndaşı

olan, lakin xarici ölkədə anadan olmuş futbolçuların qeydiyyat proseduru; 10-18 yaş arası Azərbaycan vətəndaşlığı olmayan futbolçuların qeydiyyat proseduru; Yaşı 18-dən yuxarı olan həvəskar futbolçuların qeydiyyat proseduru; Peşəkar futbolçunun qeydiyyat proseduru) qeydiyyata götürülən futbolçuya şamil olunacaq.

3. İlkin qeydiyyat, qeydiyyatın yenilənməsi , icarə, transfer və fərqli idman növlərində qeydiyyata götürülmə qaydaları

İlkin qeydiyyat

- 3.1 İlkin qeydiyyat zamanı iştirakçını (futbolçu, məşqçi, inzibati işçi) qeydiyyata götürən klub (idman məktəbi) ilk öncə axtarış edir. Sistemdə olmadığına əmin olduqdan sonra onu yeni iştirakçı kimi qeydiyyatdan keçirir.

Qeydiyyatın yenilənməsi

- 3.2 Əvvəlki illərdə klubun (idman məktəbinin) qeydiyyatında olan və digər klubun (idman məktəbinin) qeydiyyatına keçməyən iştirakçının (futbolçu, məşqçi, inzibati işçi) qeydiyyatı yenilənməlidir.

Fərqli idman növlərində qeydiyyata götürülmə qaydaları

- 3.3 İştirakçı (futbolçu, məşqçi, inzibati işçi) mövsüm ərzində eyni anda bir idman növündə yalnız bir klubun (idman məktəbinin) qeydiyyatında ola bilər.
- 3.4 Futbolçu mövsüm ərzində eyni anda fərqli idman növlərində (futbol, futzal, kütləvi futbol) fərqli klubların (idman məktəblərinin) qeydiyyatında olar bilər.
- 3.5 Futbolçuların transferi və ya icarəsi yalnız eyni idman növündə (futboldan futbola, futzaldan futzala) baş verə bilər.
- 3.6 Digər idman növündə olan iştirakçını (futbolçu, məşqçi, inzibati işçi) qeydiyyata götürmək istəyən klub (idman məktəbi) iştirakçı üçün yalnız "İştirakçı məlumatları üçün sorğu" göndərməlidir.

Futbolçunun icarə qaydaları

- 3.7 Azərbaycan Respublikasının qanunları və öz nizamnaməsi əsasında fəaliyyət göstərən "A klubu"- icarəyə götürən, "B klubu"- icarəyə verən və futbolçu (18 yaşa qədər olduqda qanuni nümayəndəsi) icarə barəsində müqavilə imzalamalıdır.
- 3.8 **Yalnız futbolçu ilə müqaviləsi olan klub futbolçunu icarəyə vermə hüququna malikdir (müqavilə mütləq sistemə yüklənmiş olmalıdır).**
- 3.9 Aktiv olmayan (giriş hüququndan istifadə etməyən) klubdan futbolçunu icarəyə götürən klub (idman məktəbi) icarə razılığını registration@affa.az mailinə göndərməlidir. Bu razılığa əsasən AFFA-nın Qeydiyyat və Statistika şöbəsi futbolçunun icarə sorğusunu aktiv olmayan (giriş hüququndan istifadə etməyən) klubun əvəzinə təsdiq edəcək.
- 3.10 FQ-OQS vasitəsilə iki klub arasında icarə sorğusu təsdiqləndikdən sonra futbolçunu icarəyə götürən klub (idman məktəbi) müvafiq sənədləri yekun təsdiq üçün sistemə yükləməlidir.
- 3.11 İcarənin müddəti bitməmişdən əvvəl imtina etmək üçün İcarəyə götürən klub rəsmi olaraq registration@affa.az elektron ünvanımıza imtina barədə məktub yazmalıdır. Bundan sonra icarə AFFA tərəfindən ləğv olunur.
- 3.12 Futbolçunu icarəyə verən klub icarə müddətini özü izləməlidir. Bu müddətdə icarədə olan oyunçunu digər üçüncü kluba transfer və ya icarəyə verə bilməz. Əks halda məsuliyyət icarəyə verən kluba aiddir.

Futbolçunun transfer qaydaları

- 3.13 Aktiv olmayan (giriş hüququndan istifadə etməyən) klubdan futbolçunu transfer edən klub (idman məktəbi) transfer razılığını registration@affa.az mailinə göndərməlidir. Bu razılığa əsasən AFFA-nın Qeydiyyat və Statistika şöbəsi futbolçunun transfer sorğusunu aktiv olmayan (giriş hüququndan istifadə etməyən) klubun əvəzinə təsdiq edəcək. Sorğu təsdiq olunduqdan sonra transfer edən klub (idman məktəbi) transfer razılığını futbolçunun sənədlər bölümündə olan xüsusi yerə yükləməlidir.
- 3.14 FQ-OQS vasitəsilə iki klub arasında transfer sorğusu təsdiqləndikdən sonra futbolçunu transfer edən klub (idman məktəbi) müvafiq sənədləri yekun təsdiq üçün sistemə yükləməlidir.

Qeyd: Məşqçi və inzibati heyət icarə və ya transfer olunmur, klubdan kluba keçid yalnız “İştirakçı məlumatları üçün sorğu” əsasında baş tuta bilər.

4. Klub qeydiyyatı

- 4.1 İlk olaraq (köhnə klublar – AFFA bazasında artıq mövcud olanlar) klublar (idman məktəbləri) yarışlara qatılmaq üçün oyunların təşkili şöbələrinə müraciət etməlidir. Yarışların təşkili şöbələri kluba yarışlara qatılmaq hüququ tanıdıqdan sonra AFFA-nın FQ-OQS-nə məsul Qeydiyyat və Statistika şöbəsinə registration@affa.az maili vasitəsi ilə bu klublar barəsində məlumat verməlidir;
- 4.2 Yeni (AFFA bazasında mövcud olmayanlar) klublar (idman məktəbləri) yarışlara qatılmaq üçün oyunların təşkili şöbələrinə müraciət etməlidir. Yarışların təşkili şöbələri kluba yarışlara qatılmaq hüququ tanıdıqdan sonra klublara (idman məktəblərinə) təqdim olunan “Klub anketi”ni doldurmaq üçün təqdim etməlidirlər. Son olaraq oyunların təşkili şöbələri doldurulmuş anketlə birgə Qeydiyyat və Statistika şöbəsinin registration@affa.az mailinə bu klublar (idman məktəbləri) barəsində məlumat göndərməlidir;
- 4.3 “Futbola Qoşul” platformasında hər bir özünün qeydiyyatını aparmaq istəyən klub (yeni və ya köhnə) Qeydiyyatdan keç yerindən istifadə edərək qeydiyyatdan keçməlidir. Qeydiyyatdan keçdikdən sonra müvafiq klub (idman məktəbi) və klub üçün təqdim olunan rol (rolları) seçib AFFA-ya təqdim etməlidir.
- 4.4 Müvafiq klub və rol (rollar) seçildikdən sonra Klub saytda göstərilən email registration@affa.az və ya (012) 404 27 66 telefonundan istifadə edərək təsdiq üçün Qeydiyyat və Statistika şöbəsinə məlumat verməlidirlər.
- 4.5 Yalnız Qeydiyyat və Statistika şöbəsi tərəfindən rolun (rolların) təsdiqindən sonra klub (idman məktəbi) öz səhifəsinə daxil olaraq hər hansı qeydiyyat əməliyyatı apara bilər.

5. İştirakçı müqaviləsi və lisenziyası haqqında

- AFFA bayrağı altında keçirilən yarışlara qatılan hər bir klub (idman məktəbi) mütləq olaraq hər mövsüm FQ-OQS-də qeydiyyatdan keçib, iştirakçı lisenziya aldıqdan sonra yarışlara qatılmalıdır. Bu qayda Peşəkar Futbol Liqasının təşkil etdiyi yarışlara qatılan klublara aid deyil.
- İştirakçı lisenziyaları yalnız verildiyi mövsüm üzrə etibarlıdır. Mövsüm ərzində yarışlarda iştirak edib etməməsindən asılı olmayaraq hər hansı səbəbdən fəaliyyətini dayandıran klub/komandanın heyətindəki oyunçular klubla müqaviləsi olmadığı təqdirdə azad hesab olunur.
- Oyunçuların keçid prosesi müvafiq yarışların əsasnaməsinə uyğun olaraq edilməlidir.
- Növbəti mövsümdə müqaviləsi olmayan və ya müqaviləsinin müddəti bitən hər bir futbolçu azad hesab olunur. Transfer sorğusu göndərilən klub sorğunu təsdiq etmədiyi təqdirdə transfer sorğusu AFFA tərəfindən təsdiq ediləcək.
- Müqavilə müddəti bitməyən futbolçunun hüquqları qeydiyyatında olduğu kluba məxsusdur.

6. Kütləvi futbol haqqında

- AFFA bayrağı altında keçirilən Kütləvilik yarışları mütləq olaraq FQ-OQS vasitəsilə qeydiyyatdan keçməlidir. Qeydiyyat zamanı iştirakçılar üçün tələb olunan sənədlər:
 - Şəxsiyyəti təsdiq edən sənəd (şəxsiyyət vəsiqəsi, doğum haqqında şəhadətnamə, VVAQ-dan arayış, istisna hal olaraq xarici pasport)
 - Elektron şəkil

7. Kömək xidməti

- “Futbola Qoşul” onlayn qeydiyyat sisteminə <http://www.affa.az/> saytında keçid linki vasitəsilə daxil ola bilərsiniz.
- Proqramda yaranan çətinlik zamanı ekranın yuxarı sol hissəsində olan **Kömək** sözünə daxil olmaqla proqramdan istifadə təlimatları ilə tanış ola bilərsiniz. Hər hansı çətinliyiniz yaranarsa, aşağıda göstərilən e-mail və ya telefon vasitəsilə əlaqə saxlaya bilərsiniz.

E-mail: registration@affa.az

Telefon: +99412 404 27 66



**AFFA-NIN “FUTBOLA QOŞUL” ONLAYN QEYDİYYAT
SİSTEMİNDƏ FUTBOLÇU VƏ DİGƏR İŞTİRAKÇILARIN
QEYDİYYAT QAYDALARI**